

**नीतीश मिश्रा**  
**Nitish Mishra**



मंत्री  
ग्रामीण विकास विभाग  
बिहार

दिनांक/Dated: 21/02/13

पत्रांक/Ref. No. : 204/न

अध्यक्ष—सह— प्रबंध निदेशक,  
बिहार स्टेट पावर होल्डिंग कम्पनी,  
पटना !

मेरे विधान सभा निर्वाचन क्षेत्र झंझारपुर के नगर पंचायत क्षेत्र में विद्युत आपूर्ति व्यवधानित रहने के फलस्वरूप उपभोक्ताओं को काफी परेशानी होती है । उल्लेख्य है कि, झंझारपुर अनुमंडल मुख्यालय भी है और वहां अनुमंडल एवं प्रखंड स्तर के सरकारी कार्यालय एवं आवास, बैंक, शैक्षणिक संस्थान, बड़ा बाजार आदि अवस्थित हैं । स्वाभाविक रूप से वहां नियमित विद्युत आपूर्ति की आवश्यकता है ।

झंझारपुर में यद्यपि 'फीडर' है परंतु उससे ग्रामीण क्षेत्रों के 40 से ज्यादा ट्रांसफॉर्मर्स जुड़े हुए हैं । ग्रामीण क्षेत्रों में आनुपातिक रूप से ज्यादा बिजली चली जाने से नगर क्षेत्र में विद्युत आपूर्ति व्यवस्थित एवं अबाध ढंग से नहीं हो पाता है ।

स्थानीय सहायक विद्युत अभियंता के प्रतिवेदन के अनुसार अत्यधिक लोड के कारण शाम 6 बजे से रात्रि तक झंझारपुर बाजार फीडर एवं नरुआर फीडर को बारी-दारी से विद्युत आपूर्ति की जाती है । नगर पंचायत झंझारपुर क्षेत्र को झंझारपुर बाजार फीडर से अलग कर शिवपुर फीडर से जोड़कर नगर क्षेत्र में विद्युत आपूर्ति में सुधार संभव हो सकता है ।

उल्लेख करना आवश्यक है कि आपके सदप्रयास से झंझारपुर पावर सब स्टेशन के पावर ट्रांसफॉर्मर का क्षमतावर्धन संभव हो पाया था । इसके बावजूद अनुमंडल मुख्यालय (नगर पंचायत क्षेत्र) में ही विद्युत आपूर्ति की समस्या बनी हुयी है ।

एतदर्थ, वर्णित तथ्यों के आलोक में झंझारपुर नगर पंचायत क्षेत्र के लिए पृथक फीडर बनाया जाना नियमित विद्युत आपूर्ति हेतु आवश्यक है । यदि ऐसा संभव नहीं हो तो झंझारपुर नगर पंचायत (शहरी क्षेत्र) को झंझारपुर बाजार फीडर से अलग कर शिवपुरी फीडर से जोड़ने और झंझारपुर बाजार फीडर से ग्रामीण क्षेत्रों में विद्युत आपूर्ति कराने की व्यवस्था कराना चाहेंगे ।

*Nitish Mishra*  
(नीतीश मिश्रा) 21-2-13